



**Minuti tat-tliet mija u erbatax-il laqgħa tal-Kunsill Lokali tax-Xaghra li saret nhar it-Tlieta 9 ta' Ġunju 2015 fil-5.30pm fl-uffiċċju amministrattiv tal-Kunsill. Din hija wkoll it-tielet laqgħa tas-seba' legġislatura tal-Kunsill.**

**Il-laqgħa bdiet b'dawn il-membri preżenti:**

Sindku: Joe Cordina  
Viċi Sindku: Aaron Agius  
Kunsilliera: Dr. Joseph Attard  
Dr. Kevin Cutajar

Ambaxxatriċi lokali taż-żgħażaġh: Manuela Bugeja

Il-Kunsillier Dr. Christian Zammit kien skużat.

Uffiċjali:  
Segretarju Eżekuttiv: Ivan Attard

**Talba tal-Bidu, Qari, Konsiderazzjoni u Approvazzjoni tal-Minuti**

Il-laqgħa bdiet fil-5.30pm. Intqalet it-talba tal-bidu.

Il-Kunsill approva unanimament il-minuti tal-laqgħa numru 313 li saret nhar it-Tnejn 11 ta' Mejju 2015.

**Punti mqajma mill-minuti**

Il-Kunsillier Dr. Kevin Cutajar staqsa dwar jekk kienx hemm xi żvilupp dwar ix-xogħol ta' tiswija tal-funtana li hemm fil-ġnien ta' quddiem il-Mithna Ta' Kola. Is-Sindku Joe Cordina wieġeb li rċivejna żewġ kwotazzjonijiet mingħand Xerri's Garden Centre, liema kwotazzjonijiet ser jiġu diskussi aktar tard matul din il-laqgħa.

Il-Kunsillier Dr. Kevin Cutajar staqsa dwar jekk kienx hemm xi żvilupp dwar it-talba li saret mis-Sur Charles Borg biex jiġi organizzat kors tal-bexx għall-bdiewa fil-lokalita' tagħna. Is-Sindku Joe Cordina wieġeb li dwar din il-materja għandna korrispondenza mingħand is-Sur Borg li ser tiġi diskussa aktar tard matul din il-laqgħa.

Il-Kunsillier Dr. Kevin Cutajar staqsa dwar jekk kienx hemm xi żvilupp fuq it-tqassim tal-cards tal-linja għal dawk interessati li jużaw is-servizz tat-trasport pubbliku. Is-Sindku Joe Cordina wieġeb li, minn informazzjoni li għandu, il-proċess tat-tqassim ta' dawn il-cards qed isir minn Transport Malta u l-cards ser jitqassmu bil-posta lil dawk li applikaw għalihom fil-jiem li ġejjin.

Il-Kunsillier Dr. Kevin Cutajar staqsa dwar jekk kienx hemm xi żvilupp fuq l-ilment li kien ressaq fil-laqgħa precedenti tal-Kunsill rigward il-parking hażin li qed ikun hemm fil-parti ta' quddiem l-Azzjoni Kattolika fi Triq Jannar. Is-Sindku Joe Cordina wieġeb li meta tkellem ma' rappreżentanti ta' Transport Malta dwar din il-problema, kien intqal lilu li l-ufficjali ta' din l-Awtorita' ma jistgħux jagħmlu xogħol ta' infurzar. Il-Kunsillier Dr. Kevin Cutajar propona li għandu jintbagħat *warden* f'din iż-żona biex jissorvelja s-sitwazzjoni attwali u jieħu rwol edukattiv fil-konfront ta' dawk li qed jiparkjaw bl-addoċċ. Is-Sindku Joe Cordina propona u l-Kunsill qabel li għandna nerġgħu nitkellmu ma' Transport Malta biex naraw kif nistgħu nsolvu din il-problema bl-inqas inkonvenjent possibbli.

**Komunikazzjonijiet tas-Sindku fosthom il-proġett *Network of Leisure Parks in Xaghra*, ix-xogħol ta' asfaltar ta' Pjazza l-Vitorja u Vjal it-Tmienja ta' Settembru, l-organizzazzjoni tal-festival tat-tin f'Ġunju, iż-żjara tal-Kunsill f'Chevaigne f'Settembru, l-aġġudikazzjoni tat-tender tal-kostruzzjoni tal-bankini, aġġudikazzjoni tat-tenders 02/2015 u 03/2015, l-organizzazzjoni tal-Kuncert tal-Milied 2015, l-organizzazzjoni ta' korsijiet edukattivi matul is-sajf, il-permessi tal-bejgiegħa li jarmaw temporanjament fil-festa u materji oħra**

1. Is-Sindku Joe Cordina ta aġġornament lill-Kunsill dwar ix-xogħlijiet li qed isiru taht il-proġett 'Network of Leisure Parks in Xaghra' b'finanzjament mill-Programm *Leader* tal-Unjoni Ewropa. Is-Sindku informa lill-Kunsill li x-xogħol fuq is-sitt siti huwa konkluz u jonqos biss li jiġu ippreżentati l-kontijiet tax-xogħol li sar fuq il-*belvedere* fil-parti ta' isfel ta' Triq Gajdoru, il-ġnien ta' quddiem il-Mithna ta' Kola u l-*playing field* fi Vjal it-Tmienja ta' Settembru. Ser nibqgħu niġru wara l-konsulent

tekniku biex naraw li dawn il-kontijiet ikunu iċċertifikati halli nkunu nissottomettu l-bqija tal-*claims* li għandna għal dawn il-fondi.

2. Is-Sindku Joe Cordina ta aġġornament lill-Kunsill dwar ix-xogħlijiet ta' asfaltar ta' Vjal it-Tmienja ta' Settembru u Pjazza l-Vitorja, liema xogħol qed isir mill-Ministeru għal Ghawdex. Is-Sindku qal li bhalissa qed isir ix-xogħol tal-culvert biex minnu jgħaddu l-wires tal-dawl tal-Pjazza. Hu jinsab infurmat ukoll li l-Ministeru għal Ghawdex dalwaqt ser joffri l-offerta pubblika (tender) għall-*porfido* u l-asfaltar tal-pjazza. Is-Sindku Joe Cordina propona u l-Kunsill qabel li għandna nergħu nistaqsu lill-Ministeru għal Ghawdex dwar il-kulur tal-asfalt tal-pjazza. Il-Kunsillier Dr. Kevin Cutajar qal li iltaqa' ma' xi residenti li staqsew biex jaraw il-pjanta proposta ta' kif għejja l-pjazza wara li jkunu tlestew ix-xogħlijiet kollha. Is-Sindku Joe Cordina propona u l-Kunsill qabel li għandna nistennew fiit taż-żmien ieħor qabel ma noħroġu din il-pjanta għall-pubbliku biex hekk ikollna stampa aktar ċara minhabba li l-affarijiet mhux kollha jiddependu mill-Kunsill.
3. Is-Sindku Joe Cordina informa lill-Kunsill li ninsabu għaddejjin bl-aħħar preparamenti tagħna għall-festival tat-tin u ikel tipiku Ghawdexi li ser isir fil-lokalita' tagħna nhar is-Sibt 20 u l-Hadd 21 ta' Ġunju 2015, liema festival ser isir bil-kollaborazzjoni tas-Segretarjat Parlamentari għall-Kultura u l-Gvern Lokali u l-Awtorita' Maltija tat-Turiżmu. Il-programm tal-attivitajiet konnessi ma' dan il-festival jinkludu: (i) seminar informattiv dwar il-kultivazzjoni tas-siġra tat-tin li ser isir is-Sibt mill-10am 'il quddiem fis-Sala tal-Kazin tal-Banda *Victory* (ii) esibizzjoni ta' prodotti tipiċi b'entertainment *live* mill-grupp *The Tramps* is-Sibt mit-8.00pm 'il quddiem fi Pjazza l-Vitorja u (iii) esibizzjoni ta' prodotti tipiċi b'entertainment *live* minn *Cash & Band* il-Hadd mit-8.00am 'il quddiem fi Pjazza l-Vitorja. Rigward preżentaturi biex jipprezentaw dawn is-serati, il-Kunsill qabel li għandna nikkuntattjaw lis-Sur Tony Grech għas-serata tas-Sibt filghaxija u lis-Sur Darren Vella għall-programm tal-Hadd filgħodu. Il-Kunsillier Dr. Kevin Cutajar propona u l-Kunsill qabel li għandna nikkuntattjaw lill-għaqdiet volontarji tal-Parroċċa biex naraw il-possibilita' li dawn jarmaw *stand* bi prodotti tipiċi Maltin waqt dan il-festival. Bil-għan li titqajjem kuxjenza akbar favur ir-riċiklaġġ tal-iskart, is-Sindku Joe Cordina propona u l-Kunsill qabel li għandna nikkuntattjaw lill-kumpanija *Greenpak* li hija responsabbli mill-għbir tal-iskart riċiklabbli fil-lokalita' tagħna sabiex tkun preżenti waqt dan l-avveniment halli tqassam *flyers* u materjal ieħor promozzjonali. Rigward il-pożizzjoni tal-*bands* li ser jipparteċipaw waqt dan il-festival, il-Viċi Sindku Aaron Agius propona u l-Kunsill qabel li għandna naraw nistgħux inpoġġuhom f'nofs il-pjazza biex hekk ma noħolqux inkonvenjent għar-residenti u għas-sidien tan-negozji tal-pjazza.

4. Is-Sindku Joe Cordina informa lill-Kunsill li ninsabu ghaddejjin bil-preparamenti tagħna għaż-żjara li l-Kunsill ser jagħmel f'Chevaigné fi Franza bejn il-11 u l-14 ta' Settembru 2015. Is-Sindku qal li skont kif gie deċiż fl-aħħar laqgħa tal-Kunsill, diġa' ikkuntattjajna lix-Xagħra Folk Group, Ta' Verna Folk Band u lis-Sur Joseph Spiteri, propjetarju ta' Ta' Mena Estate, sabiex naraw il-possibilita' li dawn jitolgħu mal-Kunsill għal din il-fiera tradizzjonali. Minhabba li ż-żmien diehel ġmielu u rridu nagħmlu l-*bookings* tal-biljetti tal-ajru, is-Sindku propona u l-Kunsill qabel li għandna nitolbu konferma ufficjali mingħand dawk kollha interessati sa mhux aktar tard mill-aħħar ta' din il-ġimgħa biex isir il-*booking* tal-flights. Il-Kunsill qabel ukoll li għandna naraw xi proċedura użajna ma' gruppi oħra f'okkażjonijiet simili fil-passat biex hekk ma jinholoq l-ebda preċedent.
5. Is-Sindku Joe Cordina informa lill-Kunsill Lokali li għadna kemm irċivejna r-rapport tekniku magħmul mill-Perit Edward Scerri li jirrigwardja l-offerta pubblika għall-manutenzjoni tal-bankini fil-lokalita' tagħna. Il-Perit Edward Scerri qed jirrakkomanda li din l-offerta pubblika għandha tingħata lill-kuntrattur George Xerri li kellu l-irħas offerta kwotata. Il-Kunsillier Dr. Joseph Attard propona u l-Kunsill qabel li qabel ma jiġi *awarded* dan it-tender, għandna nikkuntattjaw lill-Avukat Dr. Joshua Grech LLD sabiex jagħmel aġġudikazzjoni ta' dan it-tender biex ikollna parir legali fuqu qabel niproċedu.
6. Is-Sindku Joe Cordina informa lill-Kunsill li għadna kemm irċivejna r-rapport iffirmit tal-bord tal-aġġudikazzjoni li kien twaqqaf biex jaġġudika l-offerti mitfugħa għal tender 02/2015 li jirrigwardja x-xiri u l-installazzjoni ta' għamara tat-triq fi Pjazza l-Vitorja, liema tender huwa parzjalment ifffinanzjat minn fondi tal-Unjoni Ewropea. Il-Bord qed jirrakkomanda li din l-offerta tingħata lill-kumpanija Dimech Enterprises Limited li kellha l-irħas offerta kwotata. Il-Kunsill qabel unanimament ma' din ir-rakkomandazzjoni.
7. Is-Sindku Joe Cordina informa lill-Kunsill li għadna kemm irċivejna r-rapport iffirmit tal-bord tal-aġġudikazzjoni li kien twaqqaf biex jaġġudika l-offerti mitfugħa għal tender 03/2015 li jirrigwardja x-xiri u l-installazzjoni ta' dawl dekorattiv fi Pjazza l-Vitorja, liema tender huwa parzjalment ifffinanzjat minn fondi tal-Unjoni Ewropea. Il-Bord qed jirrakkomanda li din l-offerta tingħata lil Richard Cauchi għall-valur ta' € 72,109.39c. Peress li l-istima oriġinali tal-Perit li fuqha applikajna mal-LEADER kienet waħda baxxa minhabba li din kienet tipprovdi għal fanali tal-plastic filwaqt li d-dokument tat-tender kien jipprovdi għal fanali galvanizzati ta' kwalita' superjuri, is-Sindku Joe Cordina propona u l-Kunsill qabel unanimament li għandna napplikaw mal-*Urban Improvement Fund* biex ningħataw id-differenza bejn il-fondi li għalihom

applikajna u l-prezz attwali tal-offerta minhabba r-raġuni imsemmija. Il-Kunsill qabel unanimament ma' din ir-rakkomandazzjoni u ser ninkarigaw lill-Perit Edward Scerri biex jissottometti din l-applikazzjoni u jieħu hsieb biex tinħareġ it-tender għall-*uplighters*. Barra minn hekk, il-Kunsill qabel li għandna napplikaw biex l-ispejjeż tal-*uplighters* ikunu koperti wkoll mill-*Urban Improvement Fund*.

8. Is-Sindku Joe Cordina informa lill-Kunsill li bdejna t-tnejn tagħna għall-organizzazzjoni tal-Kuncert tal-Milied li ser isir fil-Knisja Bażilika ta' Marija Bambina nhar il-Hadd 27 ta' Diċembru 2015 fis-7pm. Skont kif ġie deċiż fl-aħħar laqgħa tal-Kunsill, ġie ikkuntattjat Mro. Dr. John Galea biex naraw il-possibilita' li dan il-Kuncert isir mill-Kor *Chorus Urbanus* taħt id-direzzjoni tiegħu. L-istima ipprezentata minnu tammonta għas-somma ta' € 2830, liema somma tinkludi wkoll il-provi u t-trasport tal-mużiċisti orkestrali Maltin. Il-Kunsill aċċetta unanimament din l-istima.
9. Is-Sindku Joe Cordina propona u l-Kunsill qabel li għandna norganizzaw korsijiet edukattivi fil-lingwi tat-Taljan, Franciż u Spanjol matul ix-xhur tas-sajf. Kien hemm qbil ukoll li għal sena oħra konsekuttiva norganizzaw sessjonijiet ta' *story telling* għat-tfal fil-librerija pubblika 'Patri Ġiġi Camilleri SJ'.
10. Is-Sindku Joe Cordina informa lill-Kunsill li għandna nibdew naħsbu għall-permessi tal-bejjieġha li jarmaw temporanjament fi Vjal it-Tmienja ta' Settembru għall-festa titulari ta' Marija Bambina. Il-Viċi Sindku Aaron Agius sostna l-pożizzjoni tiegħu li huwa kontra li dawn il-gabbani jibqgħu jarmaw fi Vjal it-Tmienja ta' Settembru minhabba li qed johlqu inkonvenjent kbir għar-residenti u anke minhabba li qed jagħmlu ħafna ħsara lill-pavaljuni li jkunu armati f'din it-triq. Huwa propona li dawn il-gabbani jitpoġġew fil-*ground* tal-iskola primarja imma s-Sindku Joe Cordina wieġeb li dan ma jistax isir peress li mhux ser jingħata permess mill-amministrazzjoni tal-iskola. Il-Kunsillier Dr. Joseph Attard sostna li huwa kontra li jitpoġġa xi hadd fil-kantuniera bejn Vjal it-Tmienja ta' Settembru u Triq Marija Bambina minhabba li dan johlq ostaklu kif ġara s-sena li għaddiet. Wara diskussjoni twila, is-Sindku Joe Cordina propona u l-Kunsill qabel li għandna ninkarigaw lill-*Assistant Principal* Josephine Sultana sabiex tippreżenta pjanta draft li fiha l-gabbani li jintramaw fil-parti ta' fuq ta' Vjal it-Tmienja ta' Settembru jintefgħu aktar 'l isfel u t-trakkijiet li normalment jarmaw quddiem il-*playing field* jintefgħu 'l isfel mill-bini tax-Xagħra Scouts Group. Din il-pjanta għandha titressaq għall-approvazzjoni tal-Kunsill fil-laqgħa li jmiss.

### **Materji oħra:**

11. Is-Sindku Joe Cordina informa lill-Kunsill li l-Uffiċċju tal-President ser jorganizza l-ballu tal-President fit-Tempji tal-Ġgantija nhar is-Sibt 27 ta' Ġunju 2015 mit-8pm 'il quddiem bhala *fund raising* b'riżq il-*Malta Community Chest Fund*. Huwa staqsa lill-Kunsilliera jekk jixtiq li norganizzaw mejda bhala Kunsill. Peress li ma kienx hemm risposta definittiva min-naħa tal-Kunsilliera, il-Kunsill qabel li dawk interessati għandhom jagħtu risposta lis-Segretarju Eżekuttiv sa mhux aktar tard minn nhar it-Tnejn 15 ta' Ġunju 2015.
12. Is-Sindku Joe Cordina propona u l-Kunsill qabel li bħalma għamilna fis-snin preċedenti, għandna norganizzaw ħarġa għar-residenti għall-fiera ta' Malta fejn il-Kunsill jipprovdi t-trasport mix-Xagħra u lura.
13. Is-Sindku Joe Cordina propona u l-Kunsill qabel li għandna noħorġu kwotazzjoni għat-tiswija tal-funtana fil-ġnien ta' quddiem il-Mithna Ta' Kola. Il-Kunsill qabel li għandna nikkuntattjaw lis-Sur Joseph Bonello biex jippreparalna l-ispeċifikazzjonijiet ta' din il-kwotazzjoni.
14. Il-Kunsillier Dr. Joseph Attard ġibed l-attenzjoni tas-Sindku li minkejja li din hija t-tielet laqgħa ta' din il-legislatura, huwa għadu ma qassamx id-dekasteri lill-Kunsilliera u għaldaqstant huma għadhom ma jafux x'inhuma l-oqsma li fuqhom iridu jiffokaw il-ħidma tagħhom. Is-Sindku Joe Cordina wieġeb li dawn id-dekasteri ser jitqassmu lill-Kunsilliera fil-laqgħa li jmiss.

### **Qari tal-Korrispondenza:**

1. E-mail mingħand il-Perit Lucien Stafrace mill-Kumitat tal-*Urban Improvement Fund* fi hdan il-MEPA li fiha qed jinforma lill-Kunsill li l-bilanċ ta' flus li fadal minn dan il-fond għad-dispożizzjoni tal-Kunsill huwa ta' € 85,860.24c. Il-Kunsill innota l-kontenut.
2. E-mail mid-Dipartiment tal-Gvern Lokali b'informazzjoni dwar l-unur 'Peter Serracino Inglott'. Dan il-premjju ħa jingħata lill-persuna jew għaqda li tkun ġiet nominata għal xi proġett li jisthoqqlu għarfien għall-kreattività u s-sens ċiviku qawwi tiegħu. Il-proposti għal dan il-premjju għandhom jintbagħtu sa mhux aktar tard minn nhar it-Tlieta 30 ta' Ġunju 2015. Il-Kunsill innota l-kontenut.
3. E-mail mingħand Francienne Muscat, Segretarja tal-Kumitat Organizzattiv tal-Maratona Annwali ta' Ghawdex, li fiha qed titlob il-kollaborazzjoni tal-Kunsill fl-organizzazzjoni ta' din l-attività li ġiet organizzata nhar il-Ħadd 26 ta' April 2015. Is-

Sindku Joe Cordina propona u l-Kunsill qabel li għandna niċċekkjaw ma' Alvin Grech, President tal-Kunsill Għawdxì tal-Isports, biex naraw jekk il-Kumitat Organizzattiv tal-Maratona ingħatax xi għajjnuna finanzjarja min-naħa ta' dn il-Kunsill.

4. E-mail mingħand Marlene Muscat, uffiċjal mill-*Europe Direct Information Centre*, li fiha qed tistieden rappreżentant mill-Kunsill sabiex jattendi għal laqgħa ta' informazzjoni dwar il-programm Erasmus + iffinanzjat minn fondi tal-Unjoni Ewropea. Din is-sessjoni saret nhar it-Tlieta 2 ta' Ġunju 2015. Il-Kunsill innota l-kontenut.
5. E-mail mill-Uffiċċju tal-Prim Ministru li fiha l-Kunsill Lokali ġew mistiedna jipparteċipaw f'mixja organizzata mill-Kunsill Malti għall-Isport (KMS) bħala parti mill-KMS Sports Fest. Din il-mixja saret nhar il-Ġimgħa 22 ta' Mejju 2015 fis-6.30pm. Il-Kunsill innota l-kontenut.
6. E-mail mingħand Mro. Dr. John Galea, Direttur Muzikali tal-*Chorus Urbanus*, li fiha qed jinforma lill-Kunsill li l-Kor aċċetta li jipparteċipa fil-Kunċert tal-Milied li ser isir nhar il-Hadd 27 ta' Diċembru 2015 fil-Knisja Bazilika ta' Marija Bambina. Mro. John Galea ippreżenta l-istima ta' € 2830 biex ikun jista' jsir dan il-Kunċert. Din is-somma tinkludi wkoll il-provi u t-trasport tal-vapur għall-mużiċisti Maltin. Din il-materja diġa' ġiet diskussa aktar kmieni matul din il-laqgħa.
7. E-mail mingħand Patsy Chetcuti b'informazzjoni dwar proġett ta' żfin li ser jittella' minn kumpanija Maltija matul ix-xhur tas-sajf. Is-Sinjura Chetcuti qed tistaqsi jekk il-Kunsill hux interessat li jikkollabora mal-kumpanija li ser torganizza dan il-proġett għas-somma ta' € 600. Il-Kunsill innota l-kontenut.
8. E-mail mid-Dipartiment tal-Gvern Lokali li fiha saret stedina lis-Sindku jew rappreżentant tiegħu sabiex jipparteċipa f'konferenza tal-aħbarijiet li saret nhar il-Ħamis 4 ta' Ġunju fil-Belt Valletta biex jithabbru l-avvenimenti kulturali li ser isiru f'Ġunju u li huma iffinanzjati mill-Iskema ta' Attivitajiet Kulturali għas-sena 2015. Għal din il-konferenza attendew il-Viċi Sindku Aaron Agius u s-Segretarju Eżekuttiv Ivan Attard.
9. E-mail mingħand Antonella Grasso, *Research and Training Promoter* fi hdan il-Kummissjoni Nazzjonali għall-Promozzjoni tal-Ugwaljanza, li fiha qed tistieden lis-Segretarju Eżekuttiv jew rappreżentant tal-Kunsill sabiex jattendi għal sessjoni ta'

informazzjoni bit-tema ‘Promoting Equality, Managing diversity’ li saret nhar it-Tlieta 2 ta’ Ġunju 2015. Għal din is-sessjoni attenda s-Segretarju Eżekuttiv Ivan Attard.

10. Memo 12/2015 maħruġ mid-Dipartiment tal-Gvern Lokali intitolat ‘Awguri u Ringrazzjament tas-servizzi li tajtu lill-komunita’’. Il-Kunsill innota l-kontenut.
11. E-mail mingħand Dr. Charles Scerri li fiha qed jistieden delegazzjoni mill-Kunsill sabiex tattendi għal *talk* dwar id-dimensja li ser issir fit-12 ta’ Awwissu fl-uffiċċju amministrattiv tal-Kunsill Lokali tan-Nadur. Il-Kunsill innota l-kontenut.
12. E-mail mingħand Charlene Mercieca Magro, rappreżentanta tal-kumpanija *Greenpak*, li fiha qed tinforma lill-Kunsill bi tnedija ta’ *photo competition* ġdida bil-għan li tqajjem kuxjenza dwar ir-riċiklaġġ tal-iskart. Il-Kunsill innota l-kontenut.
13. E-mail mingħand Charmaine Craus, koordinatur fi hdan il-Ministeru tat-Trasport, Infrastruttura u Komunikazzjoni, li fiha qed tistieden lis-Sindku u/jew rappreżentant tiegħu sabiex jattendi għal laqgħa informattiva dwar it-trasport pubbliku li saret nhar it-Tnejn 1 ta’ Ġunju 2015 fid-9am fl-uffiċċju ta’ Transport Malta fil-Belt Victoria. Għal din il-laqgħa attenda s-Sindku Joe Cordina u s-Segretarju Eżekuttiv Ivan Attard. Waqt din il-laqgħa ingħatat informazzjoni dwar ir-rotot ġodda tat-trasport pubbliku li ser ikollna fix-Xagħra u li ser jidhlu fis-sehħ mill-Ħadd 21 ta’ Ġunju 2015. Ir-rota li żdiedet hija dik lejn Triq il-Knisja, Triq Ġnien Imrik, Triq l-Għar ta’ Xerri, Triq Bullara u Triq l-Ispiera.
14. E-mail mingħand Annabelle Zammit, Segretarja tal-Kor *Gaulitanus*, li fiha qed tiringrazzja lill-Kunsill Lokali tax-Xagħra għall-kollaborazzjoni tiegħu fl-organizzazzjoni ta’ żewġ attivitajiet fix-Xagħra bħala parti mill-festival ‘Gaulitana’. Il-Kunsill innota l-kontenut.
15. E-mail mingħand Ms. Cora Vella Laurenti mill-Ministeru tat-Turiżmu li fiha qed tinforma lill-Kunsill bit-tnedija tal-Premju ‘European Destinations of Excellence’ (EDEN). It-tema ta’ din is-sena għal dan il-premju hija ‘Tourism and Local Gastronomy’. Id-data tal-għeluq tas-sottomissjonijiet tal-applikazzjonijiet għal dan il-premju hija nhar l-Erbgħa 15 ta’ Lulju 2015. Il-Kunsill qabel li għandna napplikaw għal dan l-unur peress li ta’ kull sena norganizzaw il-festival tat-tin u ikel tradizzjonali Għawdxì.
16. E-mail mingħand Charles Borg li fiha qed jistaqsi lill-Kunsill jekk hux interessat li joffri korsijiet ta’ tiġdid ta’ liċenzji tal-bexx għall-bdiewa u għal dawk kollha



interessati. Il-Kunsill qabel li għandna nuru l-interess tagħna biex norganizzaw dawn il-korsijiet għall-benefiċċju tal-bdiewa tal-lokalita' tagħna.

17. Ittra mingħand Joseph Bajada, Segretarju tas-Sočjeta' Filarmonika *Victory*, li fiha qed jitlob il-kollaborazzjoni tal-Kunsill Lokali fl-organizzazzjoni tal-Programm Vokali u Strumentali li s-Sočjeta' ser ittella' nhar il-Ħamis 3 ta' Settembru 2015 fl-okkażjoni tal-festa titolari ta' Marija Bambina. Il-Kunsill qabel li decizjoni dwar din il-materja għandha tittiehed fil-laqgħa li jmiss.
18. Ittra mingħand is-Sur Joe Louis Xiberras li fiha qed jitlob il-kollaborazzjoni tal-Kunsill Lokali sabiex ikun jista' jorganizza edizzjoni oħra tal-logħob imsejjah 'Gioci senza frontieri' fir-raħal tagħna matul ix-xhur tas-sajf. Il-Kunsill qabel li għandna nikkollaboraw mas-Sur Xiberras fl-organizzazzjoni ta' dan il-logħob bi spiza li ma teċċedix is-somma ta' € 500 u bil-kundizzjoni li l-logħob isir matul ix-xahar ta' Lulju.
19. Ittra mingħand Dr. Teddy George Farrugia, *Senior General Practitioner*, li fiha qed jiġbed l-attenzjoni tal-Kunsill li l-printer li prezentament tinsab fil-klinika tal-Gvern fi Vjal it-Tmienja ta' Settembru għandha l-ħsara u hemm bżonn li tinbidel. Dr. Farrugia qed jitlob lill-Kunsill sabiex jidhol għal din l-ispiża. Il-Kunsill aċċetta din it-talba.
20. E-mail mingħand Matthew Sultana, *junior social mentor* tal-proġett LEAP!, li fiha qed jistieden lis-Sindku u/jew rappreżentant tiegħu sabiex jattendi għall-inawgurazzjoni uffiċjali tal-*Gozo Regional Development Network* li saret nhar il-Ħamis 4 ta' Ġunju fil-5pm fl-Arka Respite Centre, Għajnsielem. Il-Kunsill innota l-kontenut.
21. E-mail mingħand Vincent Buttigieg għan-nom ta' Xerri's Garden Centre bil-kwotazzjonijiet għax-xogħol ta' tiswija tal-funtana li hemm fil-ġnien ta' quddiem il-Mithna Ta' Kola. Din il-materja diġa' giet diskussa aktar kmieni matul din il-laqgħa.
22. E-mail mingħand Etienne Scicluna mid-Dipartiment tal-Gvern Lokali rigward il-kjarifikazzjoni li tlabna dwar il-kont u l-ħlas għall-ghajjnuna legali fil-każ li s-Sindku għandu dwar il-passaġġ ta' Għajn Barrani. Is-Sur Scicluna qed jinforma lill-Kunsill li għaladarba s-Sindku u s-Segretarju Eżekuttiv imxew fuq decizjoni tal-Kunsill Lokali u jkun hemm approvazzjoni tal-Kunsill u tali decizjoni hija konformi mar-Regolamenti Finanzjarji, huwa ġustifikat li l-ħlas dovut lill-avukat li assista lis-Sindku fuq kawża li għalih is-Sindku implimenta decizjoni tal-Kunsill għandu jsir mill-Kunsill Lokali.

Filwaqt li esprima r-riservi tiegħu għal dan ir-*ruling* tad-Dipartiment tal-Gvern Lokali, il-Kunsillier Dr. Joseph Attard stqarr li hu ma jistax jifhem għalfejn il-Kunsill qed ikaxkar saqajh biex jagħmel talba formali għall-esproprazzjoni tal-passaġġ li jagħti għax-xtajta ta' Ghajn Barrani fil-lokalita' tagħna. Is-Sindku Joe Cordina propona u l-Kunsill qabel li għandna nistennew li tinqata' l-kawża pendenti li hemm il-Qorti kontra s-Sindku innifsu rigward ix-xogħol li sar fi Triq Ghajn Barrani qabel ma nipprocedu.

23. E-mail mingħand Mary Muscat mid-Dipartiment tal-Gvern Lokali b'informazzjoni dwar Avviż Legali 154/2015 li jirrigwardja regolamenti dwar attivitajiet li jeħtieġu permess mill-Kunsill Lokali u specifikament dwar id-depożitu jew użu ta' krejn (li jinkludu tower cranes) jew makkinarju. Il-Kunsill innota l-kontenut.
24. Ittra mingħand l-Inġinier Michael Cassar, rappreżentant tal-MCCA, li fiha qed jinforma lill-Kunsill bl-obbligu li għandhom li jaraw li l-haddiema kollha li jagħmlu xogħol ta' bexx fil-lokalita' ikunu mharrġa b'mod adegwat u jkunu ċertifikati mill-MCCA innifisha. Il-Kunsill innota l-kontenut.
25. Ittra mingħand Shawn Sultana, Segretarju tax-Xagħra United Football Club, li fiha qed jawgura l-hidma t-tajba lill-Kunsill li għadu kif ġie elett. Il-Kunsill innota l-kontenut u baġat jirringrazzja lis-Sur Shawn Sultana għall-awguri tiegħu.
26. Ittra mingħand Shawn Sultana, Segretarju tax-Xagħra United Football Club, li fiha qed jiġbed l-attenzjoni tal-Kunsill dwar l-iskart kemm ta' fliexken kif ukoll ammont kbir ta' filtri tas-sigaretti li qed ikun hemm fil-kalata tal-boċċi. Huwa qed jitlob lill-Kunsill sabiex jinstalla xi bins madwar il-kalata sabiex kemm jista' jkun il-playing field u l-area tal-madwar tinzamm nadifa u kif ukoll issir ċinta bis-siment mat-turġien li hemm fil-playing field. Il-Kunsill qabel li għandna ninstallaw dawn il-bins u ninkarigaw lill-haddiema assenjati magħna biex jagħmlu x-xogħol ta' tindif neċessarju f'din iż-żona.
27. Ittra mingħand Franco Pace, manager tal-kumpanija GO plc, li fiha qed jiġbed l-attenzjoni tal-Kunsill li l-użu tal-*payphones* tal-kumpanija li hemm fit-toroq Knisja, Masri u r-Ramla l-Hamra naqqsu hafna mill-użu tagħhom u għaldaqstant il-kumpanija GO qed taħseb li tneħħihom. Il-Kunsill innota l-kontenut.
28. E-mail mingħand Dr. Michael Briguglio li fiha qed jistieden lill-Kunsill Lokali tax-Xagħra sabiex jissieheb bhala membru mal-Front Harsien ODZ bl-iskop li jkun hemm protezzjoni taż-żoni li jaqgħu fl-*outside development zone* madwar Malta. Peress li ma

kienx hemm qbil dwar din il-materja, ittiehed vot li kien ta' tnejn favur (Kunsilliera Dr. Joseph Attard u Dr. Kevin Cutajar) u tnejn kontra (Sindku Joe Cordina u Viçi Sindku Aaron Agius). Peress li ma kienx hemm maġġoranza favur jew kontra din it-talba, is-Sindku uża l-*casting vote* tiegħu u ivvota kontra u għaldaqstant il-Kunsill mhux ser jissieheb bħala membru mal-Front Harsien ODZ.

29. E-mail mingħand George Douglas Saliba mill-Uffiċċju tal-President li fiha qed jistieden rappreżentanza mill-Kunsill sabiex tattendi għal *meeting* li sar fl-uffiċċju reġjonali tal-*Malta Community Chest Fund*, il-Belt Victoria, nhar it-Tnejn 8 ta' Ġunju 2015 bejn is-6.30pm u t-8.30pm. Il-Kunsill innota l-kontenut.
30. Ittra mingħand is-Sur Joe Attard, Kap Eżekuttiv tal-Kumpanija GreenMT, li fiha qed jitlob lill-Kunsill Lokali sabiex il-kumpanija tiegħu tkun infurmata dwar il-ħruġ tal-espressjoni tal-interess għas-servizz tal-ġbir tal-iskart riċiklabbli meta jiskadi l-kuntratt li l-Kunsill tagħna għandu mal-kumpanija GreenPAK. Dan il-kuntratt jiskadi nhar is-26 ta' April 2016. Il-Kunsill innota l-kontenut.
31. Ittra mingħand Reuben Galea f'isem il-Kan. Dun Anton Refalo Rapa, Rettur tal-Knisja ta' Ġesu' Nazzarenu, li fiha qed jitlob il-kollaborazzjoni tal-Kunsill fl-organizzazzjoni ta' attivita' kulturali nhar is-Sibt 27 ta' Ġunju 2015. Is-Sur Galea qed jitlob lill-Kunsill sabiex iħallas is-sistema tal-PA li ser tintuża waqt din l-attivita'. Il-Kunsill qabel li jikollabora fl-organizzazzjoni ta' din l-attivita' billi jħallas l-ispejjeż tal-PA.
32. Ittra mingħand Simon Mizzi li fiha qed jitlob lill-Kunsill Lokali tax-Xaghra sabiex iħallas l-ispejjeż fuq it-tyre tal-vettura privata tiegħu nhar is-Sibt 31 ta' Mejju 2015 waqt li kien għaddej minn Triq Ghajn Damma fil-lokalita' tagħna. L-ispejjeż jammontaw għal € 150. Il-Kunsill qabel li għandna nitolbu lis-Sur Mizzi sabiex jipprovdi lna r-ritratti li għandu dwar il-ħsara li allegatament saret fil-vettura tiegħu qabel ma tittiehed deċiżjoni fuq it-talba tiegħu.
33. E-mail mingħand Fr. John Farrugia li fiha qed jistieden rappreżentanza mill-Kunsill sabiex tattendi għal Charity Treasure Hunt li ser issir nhar il-Hadd 28 ta' Ġunju 2015, lejliet l-Imnarja, bħala għajjnuna għall-missjunarji Maltin. Il-Kunsill innota l-kontenut.
34. E-mail mingħand Robin Cutajar, Kap Eżekuttiv tal-Kumpanija People & Co. Ltd., li fiha qed jinforma lill-Kunsill li ser isir kors fuq EU Funding nhar il-25, 26, 30 ta' Ġunju u l-1 ta' Lulju. Dan ser isir fl-uffiċċini tal-kumpanija tiegħu f'Ta' Xbiex bejn is-2.00pm u l-5.00pm. Il-Kunsill innota l-kontenut.

35. E-mail minghand Rita Mifsud Attard, uffiċjal fid-Dipartiment tal-Gvern Lokali, li fiha qed tinforma lill-Kunsilli Lokali li d-Dipartiment irċieva espressjoni ta' interess minghand il-belt ta' Fyli fir-reġjun tal-Attica fl-Italja b'riferenza għall-*URBACT III Call*. Dawk il-Kunsilli Lokali interessati f'dan il-proġett kellhom jibagħtu l-espressjoni ta' interess tagħhom sa mhux aktar tard minn nhar is-Sibt 6 ta' Ġunju 2015.

Il-Kunsillier Dr. Joseph Attard propona u l-Kunsill qabel li għandna niċċekkjaw jekk nistgħux nissiehu bhala partners fi proġett simili għal dak tan-*Nemo* u tad-*Diami* li ġew organizzati fis-snin li għaddew.

36. E-mail minghand Anabel Spiteri, rappreżentanta tal-kumpanija Hospice Malta, li fiha qed tinforma lill-Kunsill b'attivitá imsejha 'Open House – Hospice Malta' li saret nhar il-Ħadd 7 ta' Ġunju 2015. Il-Kunsill innota l-kontenut.

37. E-mail mill-Uffiċċju tal-President li fiha l-Kunsilli Lokali qed jiġu infurmati bl-attivitá 'The President's Ball' li ser tiġi organizzata għat-tieni sena konsekuttiva fit-Tempji tal-Ġgantija nhar is-Sibt 27 ta' Ġunju 2015 fit-8pm. Din il-materja diġa' giet diskussa aktar kmieni matul din il-laqgħa.

38. E-mail mill-Ministeru għat-Trasport u l-Infrastruttura li fiha qed jistiednu rappreżentant mill-Kunsilli Lokali sabiex jipparteċipa f'sessjoni ta' informazzjoni li ser issir nhar il-Ħamis 11 ta' Ġunju 2015 fil-11am fis-sala tal-Ministeru għal Ghawdex dwar proġett iffinanzjat bl-iskop li jinkoraġġixxi l-holqien ta' xogħlijiet artistiki fi spazji pubbliċi. Għal din il-laqgħa ser jattendi s-Segretarju Eżekuttiv Ivan Attard.

39. Ċirkulari mill-Assoċjazzjoni tal-Kunsilli Lokali li fiha qed tistieden rappreżentanza mill-Kunsill Lokali sabiex tipparteċipa f'konferenza dwar l-immaniġġjar tal-ilma tax-xita, liema konferenza ser issir nhar is-Sibt 12 ta' Ġunju 2015 f'lukanda ewlenija f'Malta. Il-Kunsill innota l-kontenut.

40. E-mail minghand Michael Gatt, Manager tal-*Gozo Action Group Foundation*, li fiha qed jinforma lill-Kunsill li kemm il-Paying Agency u anke l-Gozo Action Group Foundation mhumiex isibu oġġezzjoni li jkun hemm estensjoni taż-żmien li matulu jitlesta l-proġett tal-landscaping fil-lokalita' tagħna. Id-deadline l-ġdid huwa it-30 ta' Ġunju 2015. Il-Kunsill innota l-kontenut.

41. E-mail minghand Michael Gatt, Manager tal-*Gozo Action Group Foundation*, li fiha qed jitlob lill-Kunsill Lokali sabiex japprova lis-Sindku Joe Cordina bħala *project leader* tal-proġetti tal-Miżura 313 u 323 li huma iffinanzjati minn fondi tal-Unjoni Ewropea. Il-Kunsill qabel ma' dan.
42. E-mail minghand l-Animal Guardians Malta b'informazzjoni dwar laqgħat li qed isiru għall-Animal Welfare Officers mahtura fil-Kunsilli Lokali. Id-data tal-laqgħa li ser issir f'Għawdex ser tiġi komunikata fil-jiem li ġejjin. Il-Kunsill innota l-kontenut.
43. E-mail minghand Eman Borg, Viċi President tal-*Gozo Youth Council* li fiha qed jitlob il-kollaborazzjoni tal-Kunsill Lokali tax-Xagħra fl-organizzazzjoni tal-‘Gozo Beach Fest 2015’, liema attivita' ser issir fil-bajja tar-Ramla l-Hamra nhar l-Erbgħa 12 ta' Awwissu. Il-*Gozo Youth Council* qed jitlob li l-Kunsill iħallas is-somma ta' € 50 għal din l-attivita'. Il-Kunsill aċċetta din it-talba bil-kundizzjoni li din l-attivita' tkun koperta bil-permessi kollha meħtieġa skont il-Liġijiet ta' Malta.
44. E-mail minghand Charlie Sacco, President tal-Federazzjoni Għawdxija għall-Agrikultura u s-Sajd, li fiha qed jistieden rappreżentanza mill-Kunsill Lokali sabiex tattendi għall-avveniment imsejjaħ ‘Farm to Fork’ li ser isir nhar is-Sibt 27 ta' Ġunju 2015 bejn l-10.00am u nofs il-lejl. Il-Kunsill innota l-kontenut.
45. Ċirkulari mill-Assoċjazzjoni tal-Kunsilli Lokali li fiha l-Assoċjazzjoni qed tinforma lill-Kunsilli Lokali li qed tircievi applikazzjonijiet minghand persuni interessati li jipparteċipaw fl-ewwel laqgħa tal-‘Active Citizens for Active Climate Protection’. Din il-laqgħa ser issir f'Tulln l-Awstrija fis-17 u t-18 ta' Settembru 2015. Applikazzjonijiet għandhom jintlaqgħu fl-uffiċċju tal-Assoċjazzjoni sa mhux aktar tard minn nhar il-Hamis 18 ta' Ġunju 2015. Il-Kunsill innota l-kontenut.
46. Ittra minghand Roderick Galea u Rita Cutajar, amministraturi ta' żewġ negozji fil-Pjazza, li fiha qed juru d-diżapprovazzjoni tagħhom għall-fatt li l-Kunsill Lokali tax-Xagħra qed jawtorizza u jagħti permessi b'mod regolari biex meta tkun organizzata attivita' fil-Pjazza, il-parti ta' fejn hemm ir-ristoranti rispettivi tagħhom ma tkunx magħluqa għat-traffiku bħall-kumpliment tal-pjazza. Fid-dawl ta' dan, dawn iż-żewġ sidien qed jagħmlu talba formali sabiex meta jkun hemm attivitajiet fi Pjazza l-Vitorja, l-imsemmija pjazza tingħalaq kompletament għat-traffiku biex dan l-istat ta' diskriminazzjoni fil-konfront tagħhom jispiċċa darba għal dejjem. Il-Kunsill qabel ma' dan. Il-Kunsillier Dr. Kevin Cutajar qal li huwa qed jaqbel bil-kundizzjoni li l-Kunsill jasal fi ftehim mas-Sur Joe Cini, il-propjetarju tal-pompa tal-petrol li hemm fil-pjazza, dwar kif tingħalaq l-imsemmija pjazza.

47. E-mail mingħand Marina Janices Alonso li fiha qed tinforma lill-Kunsill li l-kumpanija MPS qed torganizza *roadshow* bit-tema 'Eat fresh fish' bil-għan li thajjar lill-pubbliku sabiex jiekol aktar ħut. Is-Sinjura Alonso qed titlob lill-Kunsill sabiex jagħtiha permess ħalli tkun tista' tiegħu sehem fil-festival tat-tin u ikel tipiku Għawdxì li l-Kunsill tagħna ser jorganizza fl-20 u l-21 ta' Ġunju 2015. Il-Kunsill ma aċċettax din it-talba minħabba li dawn huma żewġ affarijiet li mhumiex relatati ma' xulxin. Madankollu, il-Kunsill qabel li għandu jirrakkomanda lis-Sinjura Alonso sabiex tikkuntattja lir-Rettur tal-Knisja ta' Ġesu' Nazzarenu biex tara l-possibilita' li tipparteċipa fil-festival tal-ħut li l-istess komunita' torganizza f' Settembru wara l-festa ta' Marija Bambina.
48. E-mail mingħand Maria Mallia, rappreżentanta tal-Awtorita' Maltija għall-Ambjent u l-Ippjanar (MEPA), li fiha qed tinforma lill-Kunsill li fil-granet bejn il-15 ta' Ġunju u t-30 ta' Settembru 2015, ma jistgħux jingħataw permessi għal xogħol ta' skavar fit-toroq Ġebbla Ta' Sansuna, Ġnien Imrik u Ġużepi Bajada minħabba l-ħin tas-sajf. Il-Kunsill innota l-kontenut.

### **Ilmenti mir-residenti:**

1. Talba mingħand Josephine Cassar ta' 70, Triq Ta' Ġorf, sabiex titranga r-rampa ta' quddiem ir-residenza tagħha. Il-Kunsill qabel li dan ix-xogħol għandu jsir.
2. Talba mingħand Lorenza Farrugia ta' 'Australian Beauty', Triq San Ġorġ Preca, sabiex titranga parti mill-bankina li hemm quddiem il-Mużew tas-Subien u li tmiss mar-residenza tagħha peress li din tinsab fi stat ħazin u hemm il-periklu li jwegġgħu t-tfal. Il-Kunsill qabel li dan ix-xogħol għandu jsir.
3. Talba mingħand diversi residenti ta' Triq Kalipso sabiex Triq Għajn Wajtar tingħalaq totalment għat-traffiku u ssir tabella 'No Entry to Motorcycles' fit-triq li tmiss mal-belvedere fil-parti ta' isfel ta' Triq Gajdorù. Il-Kunsill qabel li għandna niċċekkjaw eżatt x'iridu r-residenti.
4. Talba mingħand Victor Attard ta' 'Vicrose', Triq Tas-Sruġ, sabiex jingħata *patching* bis-siment fit-Triq tat-Tafal peress li t-triq tinsab fi stat ħazin. Il-Kunsill qabel li dan ix-xogħol għandu jsir.
5. Ilment mingħand Joseph Sultana, Mario Saliba, Elizabeth Xerri, Simon Sultana, Carmela Sultana u Beatrix Cini minħabba li l-ilma tal-mini li hemm fi Triq Għajn il-

Ġdida qed jaqa' kollu ghal fuq l-għelieqi tagħhom. Dan l-ilma qed jaqa' minhabba xogħol li allegatament qed isir minn terzi persuni. Dawn ir-residenti qed jitolbu li jitgħadda xi *pipe* jew isir xi xogħol biex din is-sitwazzjoni tiġi rimedjata. Il-Kunsill qabel li għandna ninkarigaw lil Salvu Bonello biex jippreparalna rapport tekniku dwar is-sitwazzjoni preżenti u x'miżuri jistgħu jittieħdu biex din tiġi rimedjata.

6. Talba mingħand Anthony Xiberras ta' 23, Triq Mikiel Farrugia, sabiex jiżdiedu żewġ filati fuq il-ħajt li jagħti għat-triq maġenb l-għalqa li għandu fl-inħawi tal-Ghejun. Il-Kunsill qabel li għandna niċċekkjaw eżatt x'irid dan ir-resident qabel ma tittieħed deċiżjoni.
7. Talba mingħand Victoria Vella ta' 14, Triq Ta' Ġorf, sabiex jingħata ftit asfalt quddiem il-*flats* li hemm fi Triq Ġdida fi Triq l-Ghejun. Il-Kunsill qabel li għandna niċċekkjaw eżatt xi trid ir-residenta qabel ma tittieħed deċiżjoni.
8. Talba mingħand Tarcisio Galea ta' 'Galea House', Triq Ta' Vestru, sabiex tingħata ftit torba fit-triq fejn hemm il-farmhouses Ta' Frenċ, liema triq tagħti għall-farmhouses tal-Pergla. Il-Kunsill qabel li dan ix-xogħol għandu jsir.
9. Talba mingħand Mary Rose Cini ta' 135, Triq it-28 ta' April 1688, sabiex isir culvert tal-ilma quddiem ir-residenza tagħha biex jilqa' l-ilma tax-xita li jingabar hemmhekk. Il-Kunsill qabel li għandna niċċekkjaw eżatt xi trid ir-residenta qabel ma tittieħed deċiżjoni.
10. Talba mingħand Joseph Portelli ta' 'Aussie Glory', Triq Marsalforn, sabiex jitranġa ħajt imwaqqa' għat-triq fl-inħawi tal-Ghejun. Il-Kunsill qabel li dan ix-xogħol għandu jsir.
11. Talba mingħand Paul Anthony Galea ta' 'Arosfa', Triq Parisot, sabiex isiru sinjali li jipprojbixxu l-ipparkjar ffit 'il fuq mill-*bus stop* li hemm fl-istess triq. Il-Kunsill qabel li għandna niċċekkjaw eżatt x'qed jitlob ir-resident qabel ma nibagħtu din it-talba għall-approvazzjoni ta' Transport Malta.
12. Talba mingħand Noel Farrugia ta' 'Ivy Court', Flat 1, Vjal it-Tmienja ta' Settembru, sabiex titranġa l-bankina ta' quddiem ir-residenza tiegħu. Il-Kunsill qabel li dan ix-xogħol għandu jsir.

13. Talba mingħand Carmel Bigeni ta' 'Aldador', Triq il-Wileg, Qala sabiex titrangha l-bankina quddiem ir-residenza 'Orchidea' fi Triq Marsalforn. Il-Kunsill qabel li dan ix-xogħol għandu jsir.
14. Talba mingħand Ersilia Bugeja ta' 49, Sqaq fi Triq it-28 ta' April 1688, sabiex issir tabella 'Keep Clear' fl-entrata għas-sqaq hawn fuq imsemmi. Il-Kunsill qabel li din it-talba għandha titressaq għall-approvazzjoni ta' Transport Malta.
15. Talba mingħand George Galea ta' 'San Ġorġ', Triq Gajdoru, sabiex isiru sinjali li jipprojbixxu l-ipparkjar madwar metru fuq kull naħa tal-garaxx tiegħu fl-istess triq. Il-Kunsill qabel li din it-talba għandha titressaq għall-approvazzjoni ta' Transport Malta.
16. Talba mingħand is-Sindku Joe Cordina sabiex jinbena l-hajt hdejn il-*bring-in-sites* ta' Triq it-Tafla; jinxtraw pjanti biex jithawlu fl-għalqa annessa mal-*playing field*; jinżabru s-siġar tal-*eucalyptus* li hemm 'il ġewwa fejn Ta' Frenç Restaurant u biex jinqatgħu z-zkuk tal-bajtar fit-Triq tar-Ramla. Il-Kunsill qabel li dan ix-xogħol għandu jsir.
17. Talba mingħand Lucy Stevenson ta' Triq San Ġorġ Preca sabiex titrangha s-*sleeping policeman* li hemm quddiem ir-residenza tagħha peress li qed tinqala' kollha. Il-Kunsill qabel li dan ix-xogħol għandu jsir.
18. Talba mingħand Angelo Bonello ta' 102, Triq Marsalforn, sabiex tingħata kisja tarmak lit-tieni parti ta' Triq Marsalforn minn quddiem ir-residenza numru 50 sa salib it-toroq ma' Triq Masri. Il-Kunsill qabel li għandna ninfurmaw lis-Sur Bonello li dan ix-xogħol għandu jsir aktar 'il quddiem wara li jinħarġu t-tenders neċessarji.
19. Talba mingħand Mark Sultana ta' NB, Triq Ta' Stellini, sabiex titrangha parti mit-Triq ta' Ġhajn Hosna peress li saret xi hsara fl-antik. Il-Kunsill qabel li għandna niċċekkjaw eżatt mar-resident x'qed jitlob qabel ma tittiehed deċizzjoni dwar din it-talba.
20. Talba mingħand il-Viċi Sindku Aaron Agius sabiex jinżabru u jitbexxu s-siġar tal-palm li hemm fil-ġnien ta' quddiem il-Mithna Ta' Kola u l-*playing field* ta' Vjal it-Tmienja ta' Settembru. Il-Kunsill qabel li għandna ngibu l-permessi neċessarji mingħand id-Direttorat tas-Saħħa tal-Pjanti qabel ma nipproċedu.



21. Talba mingħand il-Viċi Sindku Aaron Agius sabiex titranga *spaction* tal-ilma miksura fi Triq il-Kortoll. Il-Kunsill qabel li għandna nibagħtu l-ħaddiema assenjati magħna biex jagħmlu x-xogħol ta' manutenzjoni meħtieġa mill-aktar fis.
22. Talba mingħand il-Viċi Sindku Aaron Agius sabiex it-triq li hemm maġenb il-*belvedere* fil-parti ta' isfel ta' Triq Gajdoru tingħalaq bil-*bollards*. Il-Kunsill qabel ma' dan.
23. Talba mingħand il-Viċi Sindku Aaron Agius sabiex jinqatgħu z-zkuk li hemm sporguti 'l barra fit-triq 'l isfel mill-*belvedere* ta' Vjal it-Tmienja ta' Settembru. Il-Kunsill qabel li dan ix-xogħol għandu jsir.
24. Talba mingħand il-Kunsillier Dr. Joseph Attard sabiex jinbidlu l-*mains* tal-ilma li hemm fi sqaq fi Triq it-28 ta' April 1688 peress li huma qodma ħafna u r-residenti qed jilmentaw minn kwalita' ħażina ta' ilma. Is-Sindku Joe Cordina qal li diġa' għidna l-attenzjoni tal-Korporazzjoni għas-Servizzi tal-Ilma dwar dan l-ilment u ser nerġgħu niktbulhom biex naraw x'jista' jsir.
25. Talba mingħand il-Kunsillier Dr. Kevin Cutajar sabiex il-Kunsill jikteb lil Heritage Malta biex naraw fiex wasal ix-xogħol ta' restawr tal-Mithna Ta' Kola. Il-Kunsill qabel ma' dan u ser nistiednu wkoll rappreżentant min-naħa ta' Heritage Malta sabiex jattendi għal-laqgħa tal-Kunsill li jmiss ħalli jagħtina aġġornament dwar dan ix-xogħol.
26. Talba mingħand il-Kunsillier Dr. Kevin Cutajar sabiex il-Kunsill jikteb lil Wasteserv Malta biex naraw x'inhom s-sitwazzjoni preżenti tal-Qortin u naraw x'inhuma l-pjanijiet eżistenti tal-Gvern għal dan is-sit. Il-Kunsill qabel ma' dan.
27. Il-Kunsillier Dr. Kevin Cutajar talab li jkun hemm rendikont aktar regolari tal-ispejjeż u tad-dħul abbinati maċ-Ċentru tal-Anzjani amministrat mill-Kunsill.

Is-Sindku Joe Cordina qal li dan iċ-Ċentru huwa amministrat mis-Sinjura Nicolina Sultana, persuna li għet appuntata mill-ex-Sindku Anthony Attard. Waħda mill-attivitajiet li jiġu organizzati fiċ-Ċentru hija t-tombla. Meta jkun hemm xi flus li ma jintużawx waqt it-tombla, dawn jerġgħu jintużaw biex jiġu ifffinanzjati aktar attivitajiet għall-anzjani bħalma dejjem sar f'dan iċ-Ċentru. Għalhekk, il-flus li jintużaw mhumiex tal-Kunsill iżda tal-anzjani u l-Kunsill m'għandu l-ebda jedd fuq dawn il-flus. Minkejja dan, is-Sinjura Nicolina Sultana iżzomm rendikont sħiħ tad-dħul u l-ħruġ ta' dawn il-flus, liema rendikont jinsab fl-uffiċċju amministrattiv tal-Kunsill u

ghaldaqstant dan qieghed għall-iskrutinju ta' kulhadd. Huwa wiegeb lill-Kunsillier Dr. Kevin Cutajar li hadd mhu qieghed iżommu milli jattendi għall-attivitajiet li jorganizza dan iċ-Ċentru minn żmien għal żmien biex hekk ikun jista' jissorvelja aħjar l-operat tiegħu.

## **Approvazzjoni tal-pagamenti**

Il-Kunsill approva unanimament l-iskeda ta' pagamenti annessa mal-minuti bl-eċċezzjoni tal-pagamenti ta':

- (a) Mark Attard fejn il-Kunsillier Joseph Attard astjena minhabba kunflitt ta' interess;
- (b) il-pagamenti tal-kumpanija Gatt Enterprises Limited li tirrigwardja xiri ta' konkos għal diversi xogħlijiet tal-Kunsill fejn il-Kunsilliera Dr. Joseph Attard u Dr. Kevin Cutajar astjenew minhabba li fl-iskeda ma kienx hemm speċifikat fejn ingħata l-konkos;
- (ċ) il-pagament tal-Avukat Dr. Carmelo Galea LLD li jirrigwardja l-assistenza legali li qed jingħata s-Sindku Joe Cordina f'kawża li għandu l-Qorti fejn il-Kunsilliera Dr. Joseph Attard u Dr. Kevin Cutajar astjenew.

Rigward il-pagamenti tal-kumpanija Vella Brothers Co. Limited, il-Kunsill qabel li dawn għandhom jitressqu għall-approvazzjoni fil-laqgħa li jmiss wara li tkun ingħatat kopja tal-*invoices* lill-Kunsilliera Dr. Joseph Attard u Dr. Kevin Cutajar.

## **Aġġornament**

Il-Kunsill iddeċieda li l-laqgħa li jmiss għandha ssir nhar it-Tlieta 14 ta' Lulju 2015 fil-5.30pm b'agenda li tkun komunikata aktar 'il quddiem.

Peress li din kienet l-aħhar laqgħa li fiha attendiet l-ambaxxatriċi lokali taż-żgħażaġh Manuela Bugeja qabel jiskadi t-terminu tagħha, il-Kunsill irringrazzjaha għall-ħidma li wettqet f'din il-kariga matul ix-xhur li għaddew u awguralha kull suċċess fil-karriera tagħha.

Il-laqgħa spicċat fit-8.30pm.

**Joe Cordina**  
**Sindku**

**Ivan Attard**  
**Segretarju Eżekuttiv**